

PRESS RELEASE

For immediate release

October 17, 2019

ایس ای سی پی پاکستان کا پہلا ریگولیٹری سینڈ بکس متعارف کروائے گا: شوذب علی

اسلام آباد (17 اکتوبر 2019) سیکیورٹیز اینڈ ایکس چینج کمیشن آف پاکستان کے کمشنر سیکیورٹیز مارکیٹ اور انفرمیشن ٹیکنالوجی شوذب علی کا کہنا ہے کہ ملک میں جدت اور ٹیکنالوجی کے فروغ اور جدید ٹیکنالوجی میں سرمایہ کاری کرنے والے ملکی و غیر ملکی اینوویزرز کو ہر ممکن سہولت فراہم کرنے کے لئے ایس ای سی پی ملک کا پہلا ریگولیٹری سینڈ بکس متعارف کروائے گا۔ انہوں نے کہا کہ نئے سٹارٹ اپ اور نوجوان انٹرپرائیوز کو آسانیاں اور سازگار ماحول فراہم کرنے کے لئے متعلقہ قوانین میں ترامیم بھی تجویز کی جائیں گی۔

ایس ای سی پی کے کمشنر شوذب علی سٹارٹ اپ کے لئے سازگار ریگولیٹری ماحول کو فراہمی کے لئے اسٹیک ہولڈروں کے ساتھ مشاورت کے لئے منعقد کئے گئے اجلاس سے خطاب کر رہے تھے۔ مشاورتی سیشن میں نوجوان انٹرپرائیوز، ٹیکنالوجی کے ماہرین، وکلاء اور فنانشل سیکٹر کے نمائندوں نے شرکت کی۔ انہوں نے کہا کہ ریگولیٹری سینڈ بکس میں فنڈنگ کمپنیوں کے لئے خصوصی سازگار ریگولیٹری ماحول فراہم کیا جائے گا تاکہ وہ نئی نئی ایجادات اور جدید تصورات کو فروغ دیں۔ انہوں نے شرکاء کو بتایا کہ چھوٹے کاروبار کو سرمائے کی فراہمی کو آسان بنانے کے لئے ایس ای سی پی ایکویٹی کراؤڈ فنڈنگ کے ریگولیشنز متعارف کروائے جائیں گے۔ اس کے علاوہ کاروبار کو سرمائے کی فراہمی کو آسان بنانے کے لئے پرائیویٹ ایکویٹی اور وینچر کیپٹل کے ریگولیشنز میں ترامیم کی جائیں گی۔ شوذب علی کا کہنا تھا کہ سٹارٹ اپ کو آسانی اور سہولت اور معمولات تک آسان رسائی کے لئے ایس ای سی پی ایک خصوصی ویب پورٹل کا اجراء کرے گا۔ نوجوان انٹرپرائیوز کو معلومات اور سہولت کے لئے ایس ای سی پی کے کمپنی رجسٹریشن دفاتر میں سہولت ڈیسک بھی قائم کئے جائیں گے۔

ایس ای سی پی کے افسران اور شرکاء نے کمپنیز ایکٹ کے مشکل تقاضوں کو ختم کرنے کے حوالے سے تجاویز پر بھی بحث کی گئی۔ اسی طرح، نئی ٹیکنالوجی کے ساتھ فنانشل پراڈکٹس جو کہ جدید کاروبار کی تشکیل نو میں معاون ہیں جیسا کہ ایکویٹی کراؤڈ فنڈنگ کے تصور پر بھی تبادلہ خیال کیا گیا۔ مزید یہ کہ حکومتی وژن کے مطابق کاروبار میں آسانی فراہم کرنے اور پرائیویٹ ایکویٹی سرمایہ کاری کو آسان بنانے اور سرمائے تک آسان رسائی کے لئے، ایس ای سی پی نے پرائیویٹ ایکویٹی اور وینچر کیپٹل ریگولیٹری فریم ورک میں اہم ترامیم متعارف کروائے گا۔ شرکاء نے ایس ای سی پی کی طرف سے پاکستان میں ریگولیٹری منظر نامے میں آہستہ آہستہ تبدیلی لانے کے لئے تمام اسٹیک ہولڈرز کی خدمات کو سراہا۔ اجلاس کے اختتام پر ایس ای سی پی کے کمشنر کی جانب سے شکریہ کیا گیا۔ ایس ای سی پی لاہور اور اسلام آباد میں سٹارٹ اپ ضوابط سے متعلق دو اور مشاورتی اجلاس کا انعقاد بھی کرے گا۔